

ڈاکٹر خواجہ حمید یزدانی

ہیر رانجھا (فارسی) از یکتا

”المعارف“ فردوسی کے شمارے میں ہیر رانجھا سے متعلق مضمون پڑھ کر خیال پیدا ہوا کہ فارسی میں لکھی گئی ایک ایسی ہی مثنوی میں قارئین کو روشناس کرایا جائے۔ فارسی میں کئی ایک شعرا نے یہ داستان نظم کی ہے۔ تاہم اس مضمون میں نواب احمد یار خان المتخلص یکتا کی مثنوی ہیر رانجھا سے بحث کی گئی ہے۔

جیسا کہ واضح ہے ہیر رانجھا پنجاب کا ایک مشہور عوام قصہ ہے جو قبول عام اس علاقائی قصے کو میسر آیا شاید ہی کسی اور علاقائی قصے کو آیا ہو۔ چنانچہ انشا جیسے شاعر کو بھی ایک موقع پر کہنا پڑا کہ :

سنا بارات کو قصہ جو ہیر رانجھا تو اہل درو کو پنجابیوں نے لٹ لیا

پنجابی میں کی گئی منظومات ہیر رانجھا، بالخصوص ہیر وارث شاہ کے برعکس (جسے دیگر پنجابی منظومات پر برتری حاصل ہے) فارسی میں لکھی گئی مثنویاں مختصر ہیں۔ راقم کے پاس فارسی کی ایسی دو مثنویاں ہیں، اور دونوں اس قول کی تائید کرتی ہیں۔ ایک یہی نواب احمد یار خان یکتا کی اور دوسری سید محمد اکبر کی (اسے آفرین لاہوری کی تصنیف بھی کہا گیا ہے)۔

نواب احمد یار خان گورگانی کا تخلص یکتا اور تعلق برلاس قبیلے سے تھا۔ اس کا والد اللہ یار خان لاہور، ملتان اور ٹھٹھہ کا حاکم تھا۔ خان مذکور کو خوشاب میں جاگیر ملی تھی عمر کے آخری سالوں میں اس نے ”فوجداری غزمین“ پر فرائض کر لی تھی۔ یکتا کی پیدائش لاہور میں اور پرورش خوشاب میں ہوئی اور خوب ناز و نعم میں ہوئی۔ ”علوم ظاہریہ“ اس

۱۔ غلام علی آزاد، مآثر اکرام موسوم بہ سروآناد، مطبوعہ لاہور ۱۹۱۳ء ص ۱۹۹۔

۲۔ ایضاً

نے لاہور ہی میں اپنے وقت کے اساتذہ اور مختلف فنون کے ماہرین کی خدمت میں حاصل کیے۔ خوش نویسی اور مصوری میں خاصی مہارت بہم پہنچائی، چنانچہ بقول آناذ ”خطوط در نہایت ہوشی نگاشت و تصویر دیکال تحفگی می کشید“ جوانی میں اسے ٹھٹھہ کا حاکم بنا دیا گیا۔ ۱۱۱۹ھ (۱۷۰۷ء) میں وہ بھکر چلا گیا۔ جہاں اپنے وقت کے بہت بڑے فاضل، علامہ میر عبد الجلیل سے ایک مدت تک اس کی معتقدانہ صحبتیں رہیں۔ اسی شہر بھکر میں یکتا نے قرآن کریم کا ایک نسخہ اپنے ہاتھ سے لکھ کر علامہ مذکور کو بطور یادگار کے دیا۔ قرآن کریم کا یہ نسخہ سرو آزاد کی تالیف (۱۱۶۶ھ) تک موجود تھا۔ یکتا کی وفات خوشاب ہی میں ہوئی اور وہیں دفن ہوا۔

آزاد نے یکتا کی تاریخ وفات ۲۳ جمادی الاولیٰ ۱۱۴۷ھ / اکتوبر ۱۷۳۴ء لکھی ہے۔ آزاد بلکہ امی اس کی وفات کے ذکر میں لکھتے ہیں :

نگارندہ اوراقِ وقتِ معاودت از سفرِ سندھ بہ ملتان رسیدہ استماع یافت کہ احمد یار خاں طست و سوم جمادی الاولیٰ سنہ سبع و اربعین و مائتہ و الف ... و رقبہ خوشاب غلوت نشین تراب گردید۔ بہ استدعائے مہربانے قطعہ تاریخ در سلک نظم کشیدم و یک عدد زیادہ را بحسنِ تعمیر بہ آوردم :

خان والار تہ احمد یار خان	ذاتِ اُنیکنہ خلقِ عظیم
در فنونِ فضل یکتا تے زماں	نادۂ افکارِ او دُرِ یتیم
کرد از سمورۂ گینِ سفر	ماتم و ساخت دلماراد و نیم
چونکہ یکتا سفت، شد تاریخ او	”جائے احمد یار خاں بزمِ نعیم“ لکھ

محمد حسین احمد آبادی مؤلفِ گلزارِ حسین ”اور“ اسوالِ آخرۃ ” نے غالباً ”شمعِ انجن“ ہی کی پیروی میں یہی سند (۱۱۷۴ھ) لکھا ہے اور یہ غلط دعویٰ بھی کیا ہے کہ چونکہ کسی بھی شاعر اور تذکرہ نویس نے اس صاحب

۱۔ غلام علی آزاد، آثار الکلام موسوم بہ سروآناذ مطبوعہ لاہور ۱۹۱۳ء ص ۱۹۹۔

۲۔ مصرع تاریخ سے ایک عدد کم کیا جائے تو مطلوبہ تاریخ نکل آئے گی۔ سروآناذ ص ۲۰۰۔

۳۔ محمد صدیق حسن، شمعِ انجن، بھوپال، ۱۲۹۳ھ ص ۵۳۹۔

۴۔ تذکرہ ”سروآناذ“ ۱۱۶۶ھ میں تصنیف ہوا (ملاحظہ ہو اس کتاب کا ص ۴) اور چونکہ آزاد بلکہ امی

یکتا کا معاصر بھی تھا، اس لیے اس کا قول مجھ سے معلوم ہوتا ہے محمد حسین کے نظار سے تذکرہ تذکرہ منہ محمد ا۔

کمال کی تاریخِ وفات نہیں کہی تھی، اس لیے بندے نے فی البدیہہ تاریخ کہی:

یکتا کہ بشعر بود یکتا مشہور ز ماہِ تابا ہا ہی

او بود شہی بملک عرفاں در ملک سخن نمودہ شاہی

اشعار چو گوہر آبدار ش اینک بکمال او گواہی

سہ شنبہ ز رجب شانزدہم کو گشتہ بملک خلدراہی

بنوشت حسین سال فوتش ”پیوست برحمت اللہ“

یکتا صاحب دیوان تھا اور مثنوی ہیرانجھا کے علاوہ اور بھی چند مثنویاں — گلدستہ حسن، اور شہر آشوب وغیرہ — اس نے لکھیں، لیکن ہیرانجھا کے سوا، جسے مولوی محمد اقبال قرنیہ فورمن کالج لاہور یعنی ایف۔ سی کالج) نے مرتب اور کتب خانہ محمدی کے مالک ابو سعید محمد الدین نے مطبع مفید عام لاہور سے طبع کرا کے ۱۳۲۷ھ/۱۹۰۹ء میں شائع کیا، اس کی اور کوئی کتاب اب دست یاب نہیں ہے۔ بعض تذکروں میں اس کی غزلوں کے چند اشعار ضرور مل جاتے ہیں۔ مثلاً مذکورہ بالا تذکروں کے علاوہ تذکرہ حسینی میں بھی جس میں اسے ”شاعر نیکو ادا“ لکھا گیا ہے، اس کی دو غزلوں کے دو شعر درج ہیں۔

اس دور کے اہل خوشاب نے اسے ایک مرد متوکل، صاحب دل، صاحب برکات معنوی، اور اہل کرامات قرار دیا ہے اور اسی وجہ سے اس کی آرام گاہ زیارت گاہ و عوام رہی ہے۔ اس کی اس آرام گاہ کو ”روضہ نواب صاحب“ کہا گیا ہے۔

سرو آزاد میں یکتا تخلص کے دو معاصر شاعروں کے مابین مناقشے کا ذکر ملتا ہے۔ احمد یار خان کے علاوہ لاہور کا ایک اور شاعر محمد عاقل بھی یکتا ہی تخلص کرتا تھا۔ اس نے احمد یار خاں

۷۷ مثنوی یکتا ص ۹۵

۷۸ میر حسین دوست سنبھلی، تذکرہ حسینی، مطبع نول کشور لکھنؤ، ۱۸۵۷ء ص ۳۷۳

۷۹ مثنوی یکتا ۹۴، ۹۵ - آج کل یہ مزار دہاں موجود ہے یا نہیں؟ اور اگر ہے تو کس حالت

میں ہے؟ اگر کوئی صاحب اس پر روشنی ڈال سکیں تو حاتم سنون ہوگا۔

سے کہا کہ یہ میرا تخلص ہے پس لیے یہ مجھ ہی سے منسوب رہنا چاہیے۔ جواب میں احمد یار خان نے کہا کہ ہم اب ”یکتا“ نہیں رہے بلکہ ”دو“ ہوتے ہیں۔ بہترین یہ ہے کہ ہم دونوں کسی طرح پر غزل کہیں، جس کی غزل اچھی ہو تخلص اس کا ہوگا۔ چنانچہ دونوں لاہور میں ایک جگہ چند صاحبان کے ہمراہ اکٹھے ہوئے۔ پہلے احمد یار خان نے غزل پڑھی، ہر طرف سے صدائے تحسین و آفرین بلند ہوئی۔ محمد عاقل نے خاموشی اختیار کر لی۔ ہر چند دوستوں نے ہمارے اسے غزل پڑھنے کو کہا لیکن اس نے اپنی غزل بے جان سمجھتے ہوئے پڑھنے سے اجتناب کر لیا۔ آخر ذرا احمد یار خان نے ایک نصف نامہ تیار کیا جس پر سب حاضرین نے ہر تصدیق ثبت کی، (ص ۲۰۰) آفرین لاہوری نے اس پر یہ شعر لکھا:

بریں معنی گواہیم آفرین ما کہ احمد یار خان یکتا ست یکتا (ص ۲۰۱)
ایک صاحب نے یہ مصرع لکھا:

گوہر یکتا ست احمد یار خان (تاریخ الافکار، ص ۷۸۹)

”تذکرہ نویسوں نے اسے ”یکتا ہی امثال و مستجمع فنون فضائل“، ”نظم پیرای بی ہمتا“، ”شاعر نیکواد“ اور... ”بلطافت سخن یکتا و محبوب نجوش کلامی و رنگین بیانی“ لکھا ہے اور یہ کہ ”اقسام شعر را بقدرت می گفت“ نیز... ”کلام لطافت نظامش بری از حسو و عیوب ظاہر و باطن می باشد“

یکتا کی مثنوی ہیرا پنچھا، مطبوعہ لاہور ۱۳۰۸ اشعار پر مشتمل ہے۔ اس کا سال تالیف معلوم نہیں، تاہم قراتن سے پتا چلتا ہے کہ یکتا نے پریشاں حالی میں اور گوشہ تنہائی و قناعت اختیار کرنے کے بعد یہ مثنوی کہی، اس لیے کہ مثنوی میں کہیں بھی عیش و طرب کے مناظر نظر نہیں آتے، جب کہ ایسی عشقیہ داستانوں میں ایسے مناظر ان کے لوازم میں سے سمجھے جاتے ہیں۔ مثنوی کے آخر میں کئی اشعار بھی اس بات کی تثبیت کرتے ہیں، جن میں اس

نظم ملاحظہ ہو سرو آزاد، نتائج الافکار، تذکرہ حبیبی، شمع انجن اور مثنوی یکتا (دیباچہ) نیز دیکھیے:

طامس ولیم بیل مفتاح التواریخ، نول کشور لکھنؤ، ۱۲۸۴، ص ۳۱۵

نے اپنی پریشانی اور ملول طبعی کا ذکر کرتے ہوئے قاری سے معذرت چاہی ہے کہ وہ اس حالت میں ایسی شاعری نہیں کر سکا جو شرفِ قبولیت کے لائق ہو۔ ہر حال یکتا نے سادہ و عام فہم تشبیہات و استعارات و کنایات سے کام لیا ہے۔ اس کے بعض اشعار سہلِ منتخ کی اچھی مثال ہیں کیسی موقع پر بھی اس نے سادگی کو ہاتھ سے نہیں جانے دیا۔ اپنی اس سادہ گوئی اور پختہ کاری کا بالواسطہ اظہار اس نے مثنوی کے آخر میں کیا ہے :

شعر فرمائی نیاید کار گرچہ باشد ہمہ در شہوار
سادہ و پختہ گفتن آسانست کار ہر شاعر سخندان نیست

مثنوی کا آغاز حمدِ باری تعالیٰ سے ہوتا ہے۔ اگرچہ اس نے دعویٰ کیا ہے کہ اس کے اشعار استعارات سے پاک ہیں لیکن حقیقت میں اس کے پیشتر اشعار تشبیہات و استعارات کے ساتھ ساتھ دیگر مختلف صنائع و بدائع بالخصوص حسنِ تبدیل اور صنعتِ تخیس کے حامل ہیں مثلاً وہ زبان کو موجِ خون اور شعلہ نورِ حمد، نفس کو کبوترِ مستی جو ذکر ”یا ہُو“ میں محو ہے، دل کو باغ کا ایک پھول اور آہ کو خیابانِ ایزدی کا سرو کتا ہے۔ اسی طرح اس کے مطابق، آتش اس محبوبِ ازل کے عشق میں سوختہ جان ہر شعلہ دست افشاں اور پہاڑ ایک ایسا خرقرہ پوش ہے جو بادِ حیرت سے مدہوش ہے۔ یکتا کا یہ انداز سبکِ ہندی کا ایک روشن نمونہ ہے۔ ان ہی صنائع کی وجہ سے یکتا کے ان اشعار میں ایک خاص زیبائی و تاثیر پیدا ہو گئی ہے :

آن زبانے کہ موجِ خون است	شعلہ نورِ حمد ہے چون است
نفس از نام او کبوترِ مست	ذکر ”یا ہُو“ ربودہ اش از دست
دل پر خون گلی زبستانش	آہ یک سرو از خیابانش
ہر و لے کہ بخش پریشان است	از طیش نخل برگِ ریزان است
چرخ سرگشتہ ای ز سودا لیش	بستہ زنجیر ککشاں پالیش
اخگرِ دہر را چنان بشکست	کہ شرار کو اکب از وی خست

باد آشفته گرد بجے سرو کو آب دیوانہ پریشان مو
 آتش از سوز عشق سوخته جان شعله از وجد شوق دست افشان
 ابر را تا غبار غم پچپید زنگ آئینہ فلک گردید
 رعد آہے بجان رسیدہ دوست برق یک لہلہ تپیدہ دوست
 ذرہ ہا درہلے اور قصاں ہچو طائرس مست چرخ زنان
 ہر گیا ہے کہ بر زمین روید وحدۃ لا شریک لہ گوید

یکتا اسی طرح وحدت خداوندی کو مختلف امثال سے ثابت کرتا اور بعد میں خود کو ہرزم الست
 کا مست اور جلوہ حق کا مدہوش کہہ کر اپنے قاری سے معذرت چاہتا ہے کہ اس حالتِ مستی و مدہوشی
 میں اگر اس سے کوئی لغزش سرزد ہو گئی ہو تو اس پر خردہ گیری اور طعنہ زنی نہ کرے، اس لیے کہ
 شرابِ عشق بڑی ہی تند و تیز ہے اور جو کوئی اس کی بوہی سونگہ لیتا ہے وہ مست ہو جاتا ہے اس
 کے بعد شاعر ہجر اور اپنی آہ و فغاں کا ذکر کر کے عشق و عاشقی کے معاملات — ناز و غمزہ دوست،
 اور عاشق کی جان نثاری وغیرہ — کی تصویر کشی اور حسن و عشق کی توصیف و مدح میں چند
 اشعار کہہ کر نعتِ رسولِ مقبول (صلی اللہ علیہ وسلم) کی طرف رجوع کرتا ہے :

از نسیمِ غمش زیر اشکِ دمام دیدہ ریزد شگوفہ بادام
 غمزہ کو تا بدشمنہ خو نخواستار بشگفاند ز لختِ دل گلزار
 چکنم و لبر تغافلِ خوست نرگش مست ناز عریذہ جوت
 چہ شود کہ تبسم شیرین مرثہ بسند و نیشکر آئین
 گر نماید اشارہ ابرو زان سیاہ تاب تیغ آتش خو
 جان ز شادی نثار ادا سازم سرسجای گلہ بر اندازم
 چہ بود عشق باد فصلِ خزاں حشر گل برگ لختِ دل ریزان
 یا بود عنفوانِ فصلِ بہار دل فسرده را کند گلزار
 شور و آواز نمک فشاں گردد زخمِ دل حشر فغان گردد
 قلمِ عشق موہنہ خون است دل یک قطرہ اکاچ چون است

ہر کجا عشق جلوہ آرا شد ذرہ شد دشت قطرہ دریا شد

نعت کے بعد اس نے ”رنگ آمیزی حسن و عشق“ کے تحت دونوں (حسن اور عشق) کی جہانگیری و جانبانی کا ذکر کیا اور مختلف تشبیہات سے ان کی وضاحت کی ہے۔

یکتا کو پنجاب بالخصوص لاہور سے والہانہ عشق تھا، جس کا ثبوت ان دونوں کی تعریف میں کہے گئے اشعار سے ملتا ہے۔ ان مقامات پر بھی یکتا نے اپنی جولا فی طبع دکھاتے ہوئے دلکش وین تشبیہات اور صنائع سے ایسا سماں باندھا ہے کہ قاری کچھ دیر کے لیے ان میں کھو جاتا ہے۔ پنجاب کو ”کشور حسن خیز“ ایسے الفاظ سے یاد کر کے پہلے اس کے حسن و خوبی اور آب و ہوا کی لطافت و دکشی کی عکاسی کی ہے اور بعد میں زراعت، خاص پیداوار گندم، چاول، روٹی، یہاں کے باغ، چمن اور سبزہ وغیرہ اور مٹی کے ظرف کا ذکر کیا ہے۔ اور یہ باتیں آج بھی اسی طرح موجود ہیں۔ یعنی آج بھی یہاں کی خاص پیداوار کو نوین چیزیں ہی ہیں اور اسی طرح ”چھلے“ پر مٹی کے برتن تیار کیے جاتے ہیں۔ پنجاب کی خوش گو اور آب و ہوا سے، جو یہاں کے باشندوں کی عمدہ صحت اور خوب صورتی کا باعث ہے، یکتا بہت متاثر ہے، اور چونکہ پنجاب کا سب سے بڑا، تاریخی اور خوب صورت شہر لاہور اس کا مولد ہے، اس لیے اس کی تعریف میں وہ بہت رطب اللسان ہے اور اکثر جگہ اس نے غلو سے کام لیا ہے۔ لاہور کے لیے اس نے بالکل تازہ، پُر تاثیر اور دلنشیں ترکیبیں تراشی ہیں جو اس کے مولد دوستی کے بھرپور جذبے کی عکاس ہیں۔ وہ لاہور کو مہر محبوبی اور یوسفستان عالم خوبی کہتا ہے۔ اس کے مطابق لاہور کی رفعت و بلندی زنبہ کے آگے شوکت اور زلفک پست نظر آتے ہیں۔ صفا و پاکیزگی کے لحاظ سے وہ سیانہ ابرار کی لوح ہے (کاش آج کا لاہور اتنا نہ سہی کم از کم اس کا بیسواں حصہ ہی صفا و پاکیزہ ہوتا) اور صدق یہاں ہر جگہ نظر آتا ہے۔ یکتا صبح صادق کو جو نور کا مطلع ہے، لاہور کا ایک کوچہ قرار دیتا ہے۔ (بڑی پیادہ تشبیہ ہے) آسمان یہاں کا گنبد اور ککشاں یہاں کے بازار کا ایک راستہ ہے۔ لاہور کی تعریف و توصیف کے ساتھ ہی وہ یہاں کے حسینوں کی انتہائی زیبائی و دلکشی کو اپنے خاص رنگ میں خراج تحسین پیش کرتا ہے۔ آخری شعر میں اس کے لیے دعا کی ہے کہ نظر بد اس سے دور رہے۔

بعض دوسرے فارسی شاعروں نے بھی لاہور کی تعریف کی ہے لیکن جس والہانہ انداز میں یکتا نے

تعریف کی ہے، دوسروں کے یہاں نظر نہیں آتی۔ ملاحظہ ہو پہلے پنجاب کی تعریف :

سرزمینِ عشق را باب است	کشورِ حسن خیز پنجاب است
صفتش را کہ گل زبان گردد	نطق باغ ارم نشان گردد
از بیانش رقمِ ختن در بر	حرفها مشکِ نافه اذ فر
لفظ گلستانہ بند شعلہ نور	سطر سنبل طرازِ طرہ حور
مزرعِ حسن و وحشتِ محبوبی	گلشنِ ناز و جنتِ خوبی
از ہوایش کہ روح را جان است	زندگی زندہ کردہ آن است

اب ذرا لاہور کی تعریف میں دلکش و جاذب تشبیہات و ترکیبات اور مختلف صنائع کا استعمال دیکھیے، جس میں تصنیع کی بجائے شاعر کا خلوص صاف بھلکتا ہے۔ اس کے مطابق اگرچہ پنجاب کا ہر گوشہ طرب خیز اور عتے شوق کا بریز جام ہے :

لیک لاہور مہرِ محبوبی ست	یوسفستانِ عالم خوبی ست
شرفش داد آں قدر رفعت	کہ بشانش نمی رسد شوکت
از بلندی گزشت پایہ او	نہ فلک پست زیر سایہ او
از صفالوح سببہ ابرار	صدق جنسِ دوکان ہر بازار
صبح صادق کہ مطلع نور است	یکی از کوچہ ہائے لاہور است
آسمان، گنبدِ نمودارش	کمکشاں، رسنہ ز بازارش
از ہوایش کہ رنگ می ریزد	باغبارش فرنگ می ریزد
صبح و شامش زرنگِ جلوہ گری	گردشِ چشمِ عشوہ ریز پری
خوب رویانِ آن بہشتِ ادب	ہمہ آدم فریب گندم رنگ
ہر طرف خیل خیلِ ماہِ رویان	صندلی چہرہ عنبریں مویان
ہر یکی نو نالِ سر و اندام	جلوہ بدست، موج نقشہ خرام
از ہمیں شہرِ جلوہ خانہ نور	رسنہ این شعلہ ہائے آتش طود
نازنینِ شہرِ حسن بنیاد است	چمنِ محفلِ پری زاد است

نام سوادش ز فو کدہ نگاہ از حسد زوئے ہند گشتہ سیاہ
 دیدہ عالم است مطلق نہ چشم بد زین سواد اعظم دور
 اب با قاعدہ داستان کا آغاز ہوتا ہے۔ پہلے رانجھا کے مولک کا ذکر ہے۔ شاعر کے مطابق لاہور
 کے سرحدی مضافات میں سے تھا، جہاں رانجھا کی ولادت ہوئی۔ اس کی سرزمین ہمیشہ نسب،
 اور گلشن عشق و مستی تھی۔ اس سرزمین میں اللہ و گل کے بجائے صرف ”عشق پچیاں“ اگتی تھیں، اور
 اس کے بازاروں میں بھی سامان تجارت کی بجائے عشق و جنون ہی کا سامان ہوتا ہے۔ یہاں کا حاکم
 ایک عادل، نیک فطرت، صاحب جود و سخا اور دولت و جاہ والا تھا۔ رانجھا اس حاکم کا بیٹا تھا۔
 حسن و جمال میں شہرہ آفاق، نسبت پری زاد اور دل اڑانے میں استاد۔ یکتائے رانجھے کے حسن و
 خوبی کی جو تصویر کشی کی ہے اس میں مبالغہ کچھ اس حد تک نہ آیا ہے کہ وہ مردانہ حسن کی بجائے
 زمانہ حسن کا مجسمہ نظر آتا ہے۔ فنی طور پر تو اس موقع کے اشعار عمدہ بھی ہیں اور دلچسپ
 بھی، لیکن اگر رانجھا میں مردانہ حسن دکھایا جاتا تو وہ عین فطرت کے مطابق ہوتا، یہاں یکتا کا
 قلم، معنوی طور پر کچھ چوک گیا ہے :

نا زنین لہجے پری زامے	درفین دل ربودن امتادے
نوجوان سرور گلشن خوبی	ہمہ تن رشک جنت و طوبی
نوناہل شگوفہ صد گلشن	سوجین موچین کرشمہ چین
برق گلبرگ ریز شعلہ نار	ازاد اشوخیش بخود گلبار
دیر دندان اک پری پیکر	در صفا برودہ آب از گوہر
صفی خزان قطار دشت تیز	ہمہ آمادہ از پی خون ریز
غمز و الماس ریز طاقتہا	خون چکانندہ از جہا حتما

یہ رانجھا کسی نادیدہ و نامعلوم محبوب کے عشق میں بڑی طرح گرفتار ہوا۔ وحشت و جنون نے

۳۳ لفظ ہند میں تے لیں ہے۔ فارسی میں ہند یا ہندو کے معنی سیاہ کے بھی ہیں۔

۳۴ اس وقت لاہور کا علاقہ وسیع علاقے پر ہوتا تھا۔

اسے گھیر لیا جس کے نتیجے میں اس کا دل دنیا کے کاروبار سے سرد پڑ گیا اور اس نے اہل دنیا اور رسم و رواج دنیا سے کنارہ کشی اختیار کر لی۔ وہ نئے نوازی میں اس قدر ماہر و مشتاق تھا کہ اس کے نئے مسیحاتی کام کرتے۔ بڑا مہمان نواز تھا۔ جب بھی کوئی اجنبی اور پسند سی اس کے پاس آتا وہ اس سے بڑی مہربانی سے پیش آتا اور اس کے شہر و دیار کے بارے میں اس سے معلومات حاصل کرتا۔ ایک روز ایک اجنبی ہزارہ میں وارد ہوا۔ رانجھانے حسب معمول اس کی خاصی آؤ بھگت کی اور اس سے اس کے دیس کے بارے میں کچھ سوالات کیے۔ اجنبی نے اسے بتایا کہ اس کا تعلق جھنگ سیالان سے ہے جو دریائے چناب کے کنارے واقع ہے۔ اس نے دریا اور شہر دونوں کی بلوہ تعریف کی:

وہ چہ رودے تمام وجد و سرود نغمہ پیدا از تر ز نالہ رود ...
 سراب بر لبے قرار چوں سیماب در صفا کو شرو با سم چناب
 خیل ماہی در آن شط مجنون پارہ ہائے دل تپید بخون
 در کنارش سفینہ ما پسیدہ چون در آئینہ عکس ابرو ہا

دریا کی تعریف کیا کم تھی کہ ظالم نے اس سے بھی بڑھ کر شہر کی تعریف کر کے رانجھے کی آتش عشق کو اور بھڑکا دیا۔ رانجھا تو ایک طرف رہا، عام قاری بھی یہ تعریف پڑھ کر بے قرار ہو جائے گا۔ شہر ایسا حسین تھا یا نہیں، یکتا کے قلم نے تو بارود جگا دیا ہے:

صفت شہر اگر کنم تقدیر مشک ریزد ز خامہ ام تخریر
 طرفہ مشکیں سواد نور و فضا سرمہ چشم دیدہ بینا
 عشق را جان حسن را کان است نام آن جھنگی سیالان است
 غیر افشان نسیم از گردش حور و غلمان ہمہ زن و مردش
 صحن ہر خانہ گلستان پری جوش حسن بہار جلوہ گری
 ہر طرف دلبران سحر پرداز جلوہ نیرنگ شوخی و انداز
 خیل خیلش غزالِ رم خوردہ از خطا و غش گرو بردہ
 چمن عشق و سپر گاہ جنون قطعہ نقشب چمنی بہ قلمون

عشق را جاو حسن را ماوست و شستنانِ شورشِ دلماست
 اس شہر کا سردار سخاوت و مروت میں شمرۂ آفاق اور بے مثال ہے۔ اس کی لڑکی ہیرا حسن
 جمال میں اپنا ثانی نہیں رکھتی۔ وہ فریبِ نظر ہے۔ حسن و خوبی، رعنائی و دلکشی اور عفت و عصمت
 کی اس پیکر تک آج تک کسی کی رسائی نہیں ہو سکی۔ اسے اپنے حسن پر بڑا ناز ہے، اسی لیے کسی
 دوسرے کو کچھ نہیں سمجھتی۔ ماں باپ کے علاوہ وہ بہن بھائیوں کی بھی بڑی لاڈلی ہے۔ سمجھی اس کی
 خوشیوں کو پیشِ نظر رکھتے ہیں۔ یکتا نے یہاں ہیرا کا جو سراپا کھینچا ہے، اس میں خاصی کشش کا
 سامان ہے :

ہیرا نامی بہشت و پدینا	درد لیکن گلشن زچہ رہنا
دلستان پیکر سے پریناوسے	حورِ عصمت سرشتِ آزادے
آتشیں جلوہ برقِ شعلہ خرام	غنچہ لب، گلزارِ سرد اندام
جلوہ طالعِ سنوخی و انداز	عشوہ رنگین تندر و گلشنِ ناز
چشمش آہون شوخ و حشر خو	می کند رم ز سایہ ابرو
نگمش برق پاشِ مزرعِ دل	غمزہ اش ہوش ریزِ عقل گسل
قانعش خیلِ فتنہ را سالار	حشر برق افکن قیامت یار
ہست آن شوخ جملہ تر آتش	گلشنستانِ شعلہ سرکش

ان چند اشعار سے ملاحظہ ہوا کہ یکتا کسی بھی نئی ترکیب اور مختلف صنائع کے حسین استعمال کا
 موقع ہاتھ سے نہیں جانے دیتا۔ کہانی کا مواد کیسا ہے، پلاٹ میں کوئی فنی غامی تو نہیں؟ یکتا اپنے
 اس حسن بیان کے سبب فارسی کو ان سوالات کی طرف آنے ہی نہیں دیتا۔ تعجب اس بات کا ہے کہ
 اس کی یہ استادانہ مشنری کیوں کر گوشہ نگم نامی میں پڑی رہی۔ یعنی جو پذیرائی اسے ملنی چاہیے تھی وہ
 نہیں ملی۔ بہر حال بات بدرہی تھی ہیرا کی اور اس کے بے مثال حسن و جمال کی۔ مہمان نے اس کی
 تہویر کچھ ایسی کھینچی کہ رانجھا جواب تک کسی نا دیدہ پری دوش کی زلفِ گرد گیر کا اسیر تھا، دل و جان
 سے غائبانہ طور پر، ہیرا پر مرمز گیا۔ مہمان بھی بڑا ستم ظریف تھا، اس نے رانجھے کی آتشِ شوق کو
 بعد ازانے کے لیے یہ بھی کہہ دیا کہ اس وقت اگر کوئی شخص ہیرا کا ہمتا ہے تو وہ تم ہی ہو۔ ”اک ذرا

چھبڑے پھر دیکھیے کیا ہوتا ہے۔ ”والی کیفیت ہو گئی۔ میاں رانجھا عشق ہیر میں کچھ ایسا الجھا کر پریشانی و اضطراب نے اس کا دامن پکڑا۔ کھانا پینا سونا سب چھوٹا۔ چہرے کی رنگت زردی کا شکار ہوئی۔ آہ و فغاں، گریہ و ناری اس کا شیوہ ٹھہرا۔ بایں ہمہ شوریدگی و دیوانگی اسے اتنا ہوش ضرور رہا کہ کوئی دوسرا اس کے اس حالِ دل سے آگاہ نہ ہو۔ معیبت تنہا نہیں آتی۔ ادھر مرضِ عشق کا دباؤ بڑھ رہا تھا اُدھر رانجھے کا باپ الٹو کو پیارا ہو گیا۔ بھائی پہلے ہی اس تاک میں تھے۔ انھوں نے جائداد کی تقسیم وغیرہ کے سلسلے میں باہم الجھ کر رانجھا سے بڑا سلوک کیا۔ رانجھا ٹھہرا عاشق۔ اسے ان جھنجھٹوں سے کیا سروکار۔ اس کا مطلوب مقصود ثواب ہیر تھی اور بس۔ اسے بھائیوں سے چھٹکارے کا بہانہ مل گیا۔ آخر تلاشِ دوست میں ترکِ شہر کر کے چل کھڑا ہوا۔ پوچھنے پوچھتے دریائے چناب کے کنارے پہنچ گیا۔ وہاں اسے ایک خوب صورت کشتی نظر آئی، جس نے اسے حیرت میں ڈال دیا۔ کشتی کیا تھی نگار خانہ پچھن تھی۔ کشتی باد کی طرح ہوش ربا، جو کوئی ایک دفعہ اس میں بیٹھ گیا خود میں کھو گیا۔ اس کشتی میں ہیر کے آرام کرنے کی جگہ تھی۔ ذرا اس کی تصویر ملاحظہ ہو :

تار و پودش ہمہ رنگِ جان بود پردہ چشم حور و فلان بود
از حریرِ جیسا ملائم تر ز رویش فروغِ شمس و قمر
نقشِ ابر خیالِ بوقلمون نظرِ آسیر سازِ عقلِ جنون = آسیر، شہرِ کشتہ۔ پشان

رانجھے نے ملاح سے کشتی کے مالک کے بارے میں پوچھا کہ یہ نگارین بہشتِ رنگارنگ کس کی ہے۔ اس نے ہیر کا نام لیا۔ ہیر کا نام سننے ہی رانجھے کے دل کی دھڑکن تیز ہوئی۔ وہ عالمِ اضطراب میں اس کشتی میں سوار ہو گیا۔ ملاحوں کو اس کی اس حرکت پر غصہ تو آیا لیکن اس کے پُر رعب جمال کے سبب اسے روک نہ سکے۔ رانجھا راستے کی تھکان کا مارا تھا، جلد ہی سو گیا۔ ایک ملاح کی بیوی دوڑی دوڑی ہیر کے پاس پہنچی اور سارا ماجرا کہ سنایا۔ یہاں کیتانے اس عورت کی زبانی ہیر کی عفتِ عصمت اور شرم و حیا کی تصویر کشی کی ہے :

گر جیسا نامِ پاکست آغاز د اولاً از عرق و ضو ساز د

ہیر غیظ کے عالم میں کنارہ دیا پہنچی۔ پہلے تو اس نے ملاحوں کو ڈانٹا ڈپٹا، پھر خود اپنی کشتی کی

طرف آئی۔ رانجھے پرچہ اس کی نظر پڑی تو سارا غصہ کا فورہ ہو گیا۔ اٹھا اس کا دل ہاتھ سے جاتا رہا اور وہ بہوت ہو کے صورت دیوار کھڑی کی کھڑی رہ گئی۔ عشق کا دیوتا اس پر تیر چلا چکا تھا۔ تاہم عفت و حیا کے سبب اس نے خود پر قابو پایا اور بے نیازی سے خادم کی طرف دیکھ کر کھٹکے لگی کہ اسے جگاؤ تاکہ میں اس کی خبر لوں۔ اس لمحے میں یکتا نے ہیر کی نفسیاتی کیفیت کی عکاسی کی ہے جو اس کی مہارت پر دال ہے۔ غرض ہیر اپنے جذبات پر قابو پا کر بھی نہ پاسکی۔

بقیہ قصہ مختصراً اس طرح ہے کہ ہیر کسی بہانے رانجھے کو اپنی ماں کے پاس لے جاتی ہے۔ اسے گائیں چرانے پر ملازم رکھ لیا جاتا ہے۔ ہیر موقع پا کر اس سے ملتی رہتی ہے۔ ایک روز اس کا چچا کیدو اسے رانجھے کے ساتھ دیکھ کر اس کی اطلاع اس کی ماں کو دیتا ہے۔ (یکتہ نے کیدو کو ایک دین کے طور پر پیش کیا ہے جو بڑا بد باطن ہے) اور خوب بڑھا بڑھا کر یہ واقعہ سناتا ہے۔ باپ کو بھی بتا چل جاتا ہے اور وہ ہیر کو زنداں میں ڈال دیتے ہیں۔ ایک روز وہ موقع پا کر اپنے چچا کے ٹھکانے کو آگ لگا دیتی ہے۔ چچا اس کے والدین کو بتاتا ہے۔ ہیر دوبارہ زنداں میں ڈال دی جاتی ہے لیکن اس مرتبہ بیمار پڑنے کے باعث اس کی ماں اسے کسی قدر دھیل دے دیتی ہے۔ پانچہ کسی کسی موقع پر ہیر سیلیوں کے ساتھ باہر سیر کو جاتی ہے۔ ایک روز وہ پھر رانجھا کے پاس جاتی ہے۔ اس کے بھائی اس سے آگاہ ہو کر رانجھے کو قتل کرنے جاتے ہیں، لیکن ان کے تیر تفتک اٹان کی طرف لوٹ کر انھیں زخمی کر دیتے ہیں۔ ہیر کا باپ دونوں کو پاک باز اور راست باز قرار دیتا ہے۔ دونوں کی شادی کی تجویز پیش ہوتی ہے، مگر عزیز واقارب کے طعنوں کے خیال سے ہیر کو کہیں اور بیاہنے کا فیصلہ ہو جاتا ہے۔

شاعر کو ان کا یہ فیصلہ ناگوار گزرتا ہے۔ وہ آسمان کو کوستا ہے جو دو دلوں میں جبراتی طحال کر

خوش ہوتا ہے۔

تا بیکے خون خستگان نوشی چند و قتل عاشقان جوشی

نار و دار خشم دیرینہ بے مروت، بخیل پر کیسنہ

چہ بگویم ز صفت بیدارت کندہ باد از بچ و بنیادت

ہیر کی منگنی قصبہ رنگ پور کے رئیس کے بیٹے سے کر دی جاتی ہے، جس پر وہ اظہارِ ناخوشی کرتی

آخر میری شادی نونگ، فرزند رئیس رنگ پور سے ہو جاتی ہے۔ اسے جہیز میں گایوں ایک ریوڑ ملتا ہے۔ یہ گائیں رنگ پور والوں کے ساتھ جانے کی بجائے ادھر ادھر بھاگ جاتی ہیں۔ مجبوراً انہیں ساتھ لے کر لینا پڑتا ہے کہ وہ اس سے مانوس ہوتی ہیں۔ اب یہ دونوں ہاں بھی ملاقات کے لیے بہانے نکال لیتے ہیں۔ نونگ کو پتا چلتا ہے تو وہ رانجھے کو فوراً دفن ہونے کہتا ہے اور وہ وہاں سے نکل کھڑا ہوتا ہے۔ کچھ عرصہ ادھر ادھر کی ٹھوکیں کھاتا ہے۔ تاہم ایک دن اب میں بشارت پاکر میری کسی طریقے سے اسے پیغام بھجواتی ہے کہ وہ جہیز کے بھیس میں اس طرف لے۔ چنانچہ وہ وہاں پہنچ کر ایک گوشے میں ٹھہرا جھالیتا ہے اور جلد ہی روحانی طبیب کے طور پر مشہور ہو جاتا ہے۔ ایک روز میری بیوی کا بہانہ بنا کر چند عزیزوں کے ساتھ رانجھے کے پاس پہنچ جاتی ہے۔ رانجھا کہتا ہے، اسے سانپ کا ٹاپا ہے اور اس کے لیے فلاں فلاں علاج کرنا ہو گا جس کے بے تنہائی ضروری ہے۔ اعزہ مجبوراً مان جاتی ہیں۔ اب دونوں عاشق و محبوب اس جگہ میں ٹھہر جاتے ہیں۔ ہجر و فراق کے دکھڑے اور غم ایک دوسرے سے بیان ہوتے ہیں اور پھر فیصلہ کے دونوں وہاں سے نکل بھاگتے اور کسی دوسرے شہر میں ٹھکانا کرنے کی سوچتے ہیں۔ دوسرے صبح نونگ جب میر کو لینے آتا ہے تو اس کے پاؤں تلے کی زمین نکل جاتی ہے۔ وہ چند لمحوں کو ہمراہ لے کر ان کا پیچھا کرتا ہے۔ دونوں پکڑے جاتے اور رنگ پور لائے جاتے ہیں انہیں غی کے پاس لے جایا جاتا ہے جو نونگ کے حق میں فیصلہ دیتا اور میر کو اس کے ہمراہ کر دیتا ہے۔ پھر اس فیصلہ پر تلبلا اٹھتا اور قاضی سے احتجاج کرتا اور آدھرا دیکھتا ہے جس سے اس شہر میں لگ جاتی ہے اور اس کے نتیجے میں ایک ہنگامہ برپا ہو جاتا ہے۔ قاضی تنگ اگر میر کو پس لواتا اور رانجھے کے سپرد کر دیتا ہے۔ دونوں وہاں سے روانہ ہو جاتے ہیں لیکن نونگ کے

عزیز ان کا پیچھا کر کے ہیر کو لے آتے ہیں اور رانجھے کے ہاتھ پاؤں باندھ کر اسے صحرا میں پھینک دیتے ہیں۔ بعد میں کسی کے مشورے سے کہ ایسی عورت کو بیوی کے طور پر رکھنا گھر میں دشمن رکھنے کے برابر ہے، ہیر کو بھی اسی صحرا میں پھینک دیا جاتا ہے۔ ہیرا اور رانجھا دونوں حالتِ مرگ میں ہوتے ہیں کہ حضرت خضرؑ وارد ہو کر پانی کے چند قطرے ان کے منہ میں پکاتے ہیں۔ نتیجہً دونوں ہوش میں آ جاتے اور دنیا کے سفر پر روانہ ہو جاتے ہیں۔ اور بقول شاعر وہ آج بھی زندہ ہیں، اس لیے کہ اولیا کبھی نہیں مرتے۔

آپ نے ملاحظہ کیا کہ یکتا نے رانجھے اور ہیر کی محبت کا آغاز تو مجاز کے انداز میں کیا ہے، دونوں کی ملاقات اور مل کر بھاگنے کا طریقہ بھی مجاز ہی کا غماز ہے لیکن درمیان میں ان کے منہ سے یہ کلمہ اگر کان کی محبت جتنی ہے، ان کے ”ولی“ ہونے کا تاثر دینے کی کوشش کی ہے۔ عام طور پر جب وہ کہتا ہے کہ رانجھے کی آہ سے شہر کو آگ لگ جاتی ہے اور آخر میں انھیں بالکل بے قرار دے دیا ہے۔ ہیر کا ایک نام محرم سے چوری چوری ملنا، پھر دونوں کا دوسروں کے اعتماد کو ٹھیس پہنچا کر چوروں کی طرح بھاگ جانا وغیرہ کسی صورت بھی ولیوں والی بات نہیں۔ اگر اس مقولے ”المجاز قنطرة الحقیقت“ کو بھی پیش نظر رکھا جائے تو بھی اس کے اظہار اور بیان کے لیے خاص سلیقہ لازم ہے۔ مذکورہ حرکات تو کسی بھی طبع و لیوں سے منسوب کرنے کے لائق نہیں ہیں۔ معلوم ہوتا ہے یکتا نے اپنی فنی خوبیوں ہی کی طرف توجہ دی ہے اور کہانی کی اٹھان کیسی ہونی چاہیے تھی اور دونوں کو ولی ثابت کرنے کے لیے کس قسم کا ماحول پیش کرنا ضروری تھا، اس طرف اس نے دھیان نہیں دیا، یہ بھی ممکن ہے کہ اس وقت یہ کہانی اسی صورت میں موجود ہو بہر حال کہانی سے اگر قطع نظر کر لیا جائے تو شعری لحاظ سے یکتا کے بہت سے اشعار بڑے بولتے ہوئے اور جاندار ہیں اور کئی ایک فنی محاسن کے حامل۔ کچھ نمونے ملاحظہ ہو چکے، دو ایک اور ملاحظہ ہو:

رانجھے کے ہیر کی کشتی میں سونے پر کنیز ہیر کو اطلاع دیتی ہے۔ اندازِ مخاطب دیکھیے، عفت و عظمت کی کس مسند پر ہیر کو بٹھایا گیا ہے :

گفت لے نو نہال و شک بہشت
چو عفت مسرت نکست
شہر محکم کہنیزین پرستار مست
با او نہ بطرف نکست

عفت از زمرۂ کتیزانت اندمل و جان مطیع فرمانست
گر جیا نام پاکت آغازد اولاً از عرق وضو سازد
گر صبا فرشی مسند رود بد گرد بر پشت پہلویش کو بد
بزدمت گر پری گزر سازد باز روی ادب ز سر سازد
کبید و کو خبث باطن کی علامت کے طور پر پیش کیا گیا ہے۔ چٹے شعر میں صنعتِ تجنیس کا عمدہ استعمال ہے :

ہیر را غم گدای کبید و نام در فتن کبید و فتنہ خوی تمام
میز دے دم ز فقر و درویشی لبیک دل پیر ز کینہ اندیشی
ظاہرش از جهان کنارہ گرین باطنش بدتر از سنگ گر گین
روستا زادہ مرد دہقان کردہ تحصیل علم نادانی ...
خوشنق را ولی تراشیدہ بُت گیر نفس خویش گردیدہ
در حق مردمان دشت دهن چہ نکو گفتہ استاد کہن
روستایی اگر ولی یورے خرس در کوہ بوعلی بوھے

اس دور کی شادی کی رسوم کا بھی اس مثنوی میں کچھ ذکر ہے۔ وہی بابے گاہے، دف، چنگ، ناسے اور کوس (یعنی بڑا نقارہ) کے ساتھ دوڑھے کوڑھن کے گھر لے جایا جاتا ہے۔ زر و گوہر اس پہنچا کر کرتے ہیں۔ عطر، شیرینی، پھول، روٹی اور شراب وغیرہ کا سامان ہوتا ہے۔ محفل ناو نوش سجتی ہے اور اہل طرب اس میں اور گری پیدا کرتے ہیں۔ ڈبل، طبل، ناسے اور چنگ وغیرہ پر ایسی تھاپ پڑتی ہے اور ایسے راگ الاپے جاتے ہیں کہ لوگ ہمد تن گوش بن جاتے ہیں۔

اب اس کہانی کی صداقت سے مختصر بحث ہو جائے۔ میرا تجھے کا قصہ پنجابی، فارسی، ہندی اور انگریزی زبانوں میں بھی منظوم ہوا ہے ۵۱

یگنانے یہ نہیں بتایا کہ اس نے یہ قصہ کہاں سے لیا ہے، صرف اتنا کہ کردستان شروع کر دی ہے کہ کسی قدیم سخن پرداز نے یہ قصہ یوں کیا ہے۔ بہر حال کہا جاتا ہے کہ دمودر داس نے سب سے پہلے اسے اس دعوے کے ساتھ منظوم کیا کہ یہ واقعہ اس کی آنکھوں کے سامنے ہوا تھا۔ لیکن جدید تحقیق کے مطابق دمودر داس کا یہ دعویٰ غلط ہے^{۱۶} پھر دمودر اور وارث (پنجابی میں ہیر سے متعلق جسے سند کا درجہ حاصل ہے) کے بیان کردہ قصوں میں بعض بنیادی اختلافات ہیں^{۱۷} تین چار اور اقتباسات دے کر مضمون کو ختم کرتا ہوں۔ افسوس کہ ان سب حوالوں کے باوجود بات جہاں سے چلی تھی وہیں رہی ہے، گویا حاصل گفتگو: واللہ اعلم!

”وارث شاہ کو عشق مجازی کی منازل طے کرتے کچھ زیادہ مدت نہیں گزری تھی کہ بھاگ بھری اچانک انھیں داغِ مفارقت دے گئی۔ وارث شاہ کو اس کی مرگ ناگہانی کا سخت صدمہ ہوا۔ غم فراق اور حسرت دید کے اسی عالم میں ہیر کا قصہ نظم کرنا شروع کیا۔۔۔“

”وارث شاہ نے اپنے عہد کے تمدنی حالات کو ہیر کے دور کے واقعات پر چسپاں کرنے کی کوشش کی ہے جس کا نتیجہ یہ نکلا کہ ایک سیدھا سادا واقعہ افسانے کے پیکر میں اپنے اصلی نقش و نگار کھو بیٹھا“^{۱۸}

”ہیر تقریباً ۸۳۰ء میں جبکہ ہندوستان کے اکثر علاقوں پر لودھی خاندان کی عمل داری تھی، جھنگ سے جنوب مغرب کی طرف علاقہ کوٹلی باقر کے موضع چوہک میں ایک سیال کے ہار پیدا ہوئی۔۔۔“

”ہیر کا اصلی نام ہیر نہ تھا بلکہ عزت بی بی تھا اور رانجھا جسے اس کا عاشق شمار کیا جاتا ہے نام کارانجھا نہ تھا بلکہ ذات کارانجھا تھا، اس کا نام مراد بخش تھا۔“^{۱۹}

^{۱۶} تفصیل کے لیے یہی کتاب ملاحظہ ہو۔ ص ۱۲ مجید۔

^{۱۷} مقاماتِ وارث شاہ از سید علی عباس جلال پوری ص ۱۲

^{۱۸} تذکرہ اولیائے جھنگ از بلال زبیری، جھنگ ادبی اکادمی، ص ۶۷

^{۱۹} ایضاً ص ۶۸۔ ایضاً ص ۷۰

”ہمیر سے جو عشقیہ داستان منسوب کی جاتی ہے، اس میں جگہ جگہ دیائے چناب کا ذکر ملتا ہے۔ حالانکہ ہمیر کا گھرانہ دیائے جلم کے کنارے موجود تھل میں آباد تھا۔ اگر اس قصبے کی بنیاد حقیقت پر مبنی ہوتی تو اس میں چناب کی بجائے جلم کا ذکر ہوتا۔“

”مائی ہمیر صاحبہ چھپالیس برس کی عمر میں اس دارِ فانی سے عالمِ بقا کی طرف مدھار گئیں۔“

کتاب ”ابدی آوازاں“ از بشیر حسین ناظم کے اقتباس، صفحہ ۳۳ کا ترجمہ: اس کتاب کی تصنیف کے بارے میں مشہور ہے کہ وارث شاہ ٹھٹھہ زہد کی کسی بھاگ بھری پر عاشق ہو گئے تھے۔ انھوں نے اپنے ہی اس عشق کو ہیرا پنچے کے قصے کی شکل میں بیان کر دیا۔ مگر مستند تذکروں میں یہ بات نہیں ملتی۔

”پنجابی ادب دی کہانی“ از عبدالغفور قریشی، ص ۳۱ کے اقتباس کا ترجمہ: قصے کا پلاٹ وارث نے بے شک دمور، مقبل یا احمد سے لیا ہو لیکن اس قصے کو ایک المیہ بنانے کی ایجاد وارث کے سر ہے۔

۲۲ تذکرہ اولیائے جھنگ از بلال زبیری، جھنگ انجی اکادمی، ص ۳۸۰۔

۲۳ ایضاً۔ (خامہ انگشت بندن ہے اسے کیا لکھیے)

چند ازدواجی مسائل

مولانا محمد جعفر شاہ پھلواروی

اس کتاب میں جن ازدواجی مسائل کے بارے میں بحث کی گئی ہے، وہ اپنی جگہ نہایت اہم ہیں۔ مثلاً کم سنی کی شادی اور فریخ نکاح کا اختیار۔ یک بارگی تین طلاق دینے کے متعلق شرعی حکم، خلع، نشہ کی حالت میں طلاق، دسم جہیز اور عصانت کے مسائل۔

قیمت ۸ روپے

صفحات ۸ + ۱۰۰

ملنے کا پتہ: ادارہ ثقافت اسلامیہ، کلب روڈ لاہور